
КАМУНІКАГ аб стварэньчі АЛАН 


(АНТЫБАЛЬШАВІЦКАЕ ЛІГІ АСЛАБАНЕНЬНЯ НАРОДАЎ) 


Гэтым паведамляем грамадзянства нашых народаў, 
што ў выніку супольнага паразуменьня трох анты- 
бальшавіцкіх міжнацыянальных фармацяыў змагань- 
ня за нацыянальнае гаспадарстваўскае вызваленьне 
сваіх народаў -- Антыбальшавіцкага Блёку Народаў 
(АБН), «Інтэрнацыяналу Свабоды» й Прамэтэеўскае 
Лігі Атлянтычнае Хартыі («Прамэтэй») -- створанае 
задзіночаньне гэтых фармацыяў на прынцыпах, што 
выказаныя ў наступным дакумэньце, ухваленым 
упаўнаважанымі названых фармацыяў: 

1. Задзіночаньне антыбальшваіцкіх міжнацыяналь- 
ных фармацыяў змаганьня за нацыянальнае й сацы- 
яльнае вызваленьне сваіх народаў ствараецца з мэ- 
таю кансалідацыі сілаў дзеля дасягненьня супольных 
мэтаў. 

2. Задзіночаньне міжнацыянальных фармацыяў мае 
назоў «Антыбальшавіцкая Ліга Аслабаненьня Наро- 
даў» (АЛАН). 

3. Мэту АЛАН становіць змаганьне за: 

а) зьнішчэньне й распадзел расейска-бальшавіцкае 
імпэрыі ды пераможаньне расейскага імпэрыялізму 
ўсіх гатункаў і стварэньне на ягоным месцы сама- 
стойных, сувэрэнных, непадзельных, нацыянальных 
дэмакратычных гаспадарстваў усіх народаў; 

б) пабудову на руінах расейскае імпэрыі новае сы- 
стэмы: мІ жгаспадарстваўскіх дачыненьняў на прын- 
цыпах поўнае сувэрэннасьці кажнага нацыянальнага 


таспедарства, іхнага: згодчага супрацоўніцтва міжжеава- 


ку, узаемнае пашаны і ўсебаковага ўрахунку іхных 
інтарэсаў, без якіх-небудзь імпэрыялістычных замах- 
ваньняў; 

в) ужыцьцёўленьне на тых самых прынцыпах сувя- 
зяў і ўзаемадачыненьняў з усім сьветам у ДУХУ 
Атлянтычнае Хартыі, 

дык-жа АЛАН супрацьставіць імпэрыялістычным 
мэтам СССР, што імкнецца да ўстанаўленьня сусьве- 
тнае камуністычнае дыктатуры, ці бо сусьветнае тур- 
мы народаў і людзей, поўнае самавызначэньне і ўса- 
мастойненьне ўсіх народаў сьвету, гарманічнае супра- 
цоўніцтва й лёяльную ўзаемапамогу самастойных не- 
падзельных нацыянальных гаспадарстваў усіх наро- 
даў, як аднолькава вольных і аднолькава роўных, без 
увагі на вялічыню, расу й эканамічнае палажэньне; 

г) ужыцьцёўленьне ў сваіх гаспадарствах такога дэ- 
макратычнага правапарадку й сацыяльных дачыне- 
ньняў, якія грунтаваліся-б на запраўдным народа- 
праўсьцьве й сацыяльнай справядлівасьці, на роўнай 
для ўсіх адказнасьці перад законам, на поўнай палі- 
тычнай, кутьтурнай і эканамічнай свабодзе грамадзя- 
наў, зьнішчэньні ўсякага тэрору й гаспадарскай экс- 
плёатацыі, забясьпечаньні абставінаў, што абумаўля- 
лі-б узросу і вольнае разьвіцьцё нацыянальных куль- 
тураў, творчую дзейнасьць грамадзянаў і няўхільны 
ўзрост жыцьцёвага ўзроўня жыхарства. 

4, Дасягненьне гэтае мэты магчымае адно шляхом 
Вызвольнае Рэвалюцыі Народаў, паняволеных расей- 

ска-бальшавіцкай імпэрыяй; і адначаснага суўдзелу ў 
змаганьні з камунізмам у рэшце краёў сьвету. Скаар- 
дынаваць, узмацніць і пашырыць вызвольнае змага- 
ньне, задзіночыць дзеля гэтага сілы ўсіх паняволеных 
народаў, а таксама раскрыць усім запраўдную існасьць 
бальшавізму, ягоную ідэялёгію, праграмныя асновы 
ды ягоную руйнавальную работу ў цэлым сьвеце -- 
гэта заданьне АЛАН, практычны зьмест ягонае 
дзейнасьці. 

Э. Зьнішчэньне камунізму й ягонае бальшавіцкае 
цэнтралі СССР -- гэта ўмова, безь якое ня можа быць 
міру й супакою на Зямлі, і таму мэты АЛАН маюць 
унівэрсальнае значаньне. 

Не зважаючы на ўсе намаганьні. дэмакратычнага 
сьвету да міру, СССР у сваёй існасьці быў, ёсьць і 
будзе агрэсыўным і ськіраваным да гегемоніі ў сьвеце. 
Таму АЛАН уважае, што усякі канфлікт дэмакратыч- 
нага сьвету із СССР будзе спрыяць разьвязцы сусьве- 
тнае праблематыкі, калі створыць сытуацыю, якая 
павядзе да прысьпешаньня й палегчаньня вызвольнага 
ўзруху народаў. Адно толькі ваеннае Зьнішчэньне 
СССР, калі ня будуць ужыцьцёўленыя мэты Вызволь- 
нае Рэвалюцыі Народаў, ня ў змозе забясьпечыць 
Мэту. 

“У гэтым сэньсе вызвольны рух паняволеных СССР 
народаў становіць трэйцюю сілу, што мусіць ады- 
граць ролю ў разьвязцы сусьветнае праблематыкі. 

6. АЛАН. маё на мэце задзіночыць дзейнасьць сваіх 
арганізацыяў у сфэры: 

а)адзінае рэпрэзэнтацыі й абароны вызвольных ру- 
хаў паняволеных і пагрожаных бальшавізмам наро- 
даў перад вонкавым сьветам, 

б) кансалідацыі сілаў дзеля антыбальшавіцкага зма- 
ганьня, 

в) каардынацыі вызвольных плянаў і дзеяў, 

г) правядзеньня акцыяў, ськіраваных на дапамогу 
паўстанскім і ўсім іншым вызвольным сілам, што зма- 
гаюцца на сваіх землях, ды абарону іх У сьвеце, 

д) арганізацыі масавых акцыяў эміграцыяў з мэтаю 
суўдзелу іх у вызвольным змаганьні, а таксама з мэ- 
таю абароны інтарэсаў самых эміграцыяў. 


7. У сучасным мамэньце АЛАН задзіночвае: АБН, 
«Інтэрнацыянал Свабоды» і «Прамэтэй». Да задзіно- 
чаньня могуць далучыцца й іншыя аналёгічныя арга- 
нізацыі. 

Зазначаныя ў цытаваным дакумэньце прынгыпы 
леглі ў васнову ўхваленага ўпаўнаважанымі трох на- 
званых фармацыяў «Статуту АЛАН», што адгэтуль 
абавязвае гэтыя фармацыі. 

Падпісалі ўпаўнаважаныя: 

1. Антыбальшавіцкага Блёку Народаў (АБН). 

2. «Інтэрнацыяналу Свабады”». 

3. Прамэтэеўскае Лігі Атлянтычнае 
мэтэй»). 


Хартыі («Пра- 





ГЛЯДЗЕЦЬ І НЮХАЦЬ... 


Франкфурт (Дэна). - Сюды прыбылі савецкія жур- 
налістыя, што маюць адбыць даўжэйшае інфарма- 
цыйнае падарожжа па Амэрыканскай зоне. У складзе 
групы -- адзінаццаць прадстаўнікоў савецкіх інфар- 


мацыйных установаў, газэтаў «Правда» і «Ізьвестія», 
савецкае газэты «Тэгліхэ Рундшаў», радыё Масквы, 
савецкага інфармацыйнага агенцтва «ТАСС» і чыр- 


вонаармейскае газэты «Красная Зьвязда» Між іншага, 
«журналістыя» маюць наведаць і некаторыя лягеры 


Д. П. 
АПОШНІМ ЧАСАМ 


д У першых камэнтарах да прамовы Бэвіна маскоў- 
скае радыё называе яе «дымавой заслонай для арга- 
нізацыі т. зв. заходняга блёку». , 
ж У Ватыкане прамова Бэвіна расцэньваецца, як рэа- 
лістычная прапанова для арганізацыі антыкамуністы- 
чнага блёку, які канечна патрэбны дзеля немагчыма- 
сьці дайсьці да згоды між Усходам і Захадам. 

ж Камуністычная партыя Чэхаславаччыны пачала за- 
цятую кампанію супраць народна-сацыял. партыі чэха- 
славацкага прэзыдэнта Бэнэша ў вадплату за апублі- 
каваньне аб знаходзе камуністычнага складзішча 
зброі у Маравіі чэхаславацкім міністрам юстыцыі. 








ДЫПЛЁМАТЫЧНАЕ ЗАЦІШША СКОНЧЫЛАСЯ 

Лёндак (Дэна-Рэйтар). - Брытанскі міністар замеж- 
ных справаў Бэвін у прамове пра, брытанскую замеж- 
ную палітыку перад ніжняй гасподай парлямэнту за- 
явіў, што ён думае, што насьпеў час да цеснага згур- 
таваньня Заходняй Эўропы. Бэвін паведаміў, што зро- 
бленыя першыя крокі да перамоваў паміж Вяліка- 
брытаніяй і Францыяй з аднаго боку й гаспадарствамі 
задзіночаньня Бэнэлюкс (Бэльгія, Нідэрлянды й Лю- 
ксэмбург) з другога, каб знайсьці спосабы й шляхі да 
разьвіцьця ўзаемных дачыненьняў. Таксама мусяць 
быць уцягнутыя Італія й іншыя гістарычныя эўра- 
пейскія краі. Бэвін перасьцярог Савецкі Саюз, што 
ў міжнародных справах небясьпечна гуляць з агнём, 
і сказаў:. «Нічога, што брытанскі ўрад цяпер пачынае, 
не ськіравана супраць Савецкага Саюзу ці якога-не- 
будзь іншага краю, але мы маем права гуртаваць ва- 
кол сябе нашых аднадумцаў на Захадзе, таксама, як 
саветы згуртавалі сваіх аднадумцаў на Ўсходзе». 

Запрапанаванае Бэвінам стварэньне «Заходняе Ву- 
ніі», аб якім адначасна было паведамлена ў францу- 
скай сталіцы, як піша дыплёматычны карэспандэнт 
Рэйтар, азначае канец дыплёматычнага зацішша, якое 
запанавала было пасьля поавалу Лёчданскае канфэ- 
рэнцыі міністраў замежных справаў. 


Цана І н. м. 

АНТЫБАЛЬШАВІЦКІ 
НЕЗАЛЕЖНІЦКІ ФРОНТ 


(Я 


Сяньняіцні й папярэдні нумары нашае газэты па- 
даюць грамадзянству да ведама два дакумэнты пер- 
шараднае вагі: «Дэклярацыю Антыбальшавіцкае Лігі 
Аслабаненьня 'Народаў» (АЛАН) і «Ідэйна-палітыч- 
ную Дэклярацыю Другога Зьезду Міжнацыянальнага 
Камітэту Д. П. і Палітычных Уцекачоў у Нямеччыне». 
Гэтыя дакумэнты фіксуюць афармаваньне шырокага 
й глыбокага фронту змаганьня народаў, паняволеных 
і пагрожаных бальшавізмам. Шырокага, бо абыймае 
ён усе народы «ад фінскіх скалаў» ня толькі да «пал- 
кае Калхіды», але й далёка за яе -- народы, на стру- 
джаныя грудзі якіх ужо паставіў, або ставіць ці лЛа- 
дзіцца паставіць свой цяжкі бот звыродны бальша- 
віцкі кат. Глыбокага, бо прашытыя гэтым фронтам ня 
толькі перадавыя палітычныя авангарды гэных наро- 
даў, але моцна зьнітаваныя ў ім на адзінай ідэйна- 
палітычнай пляцформе і ўсе рэпрэзэнтацыі іхныя на- 
цыянальна-арганізацыйнага, сацыяльна - харытатыў- 


нага й культурнага характару. 


Аднак, яшчэ важнейшая за шырыню й глыбіню тэ- 
тага фронту -- ягоная далёкасяжная ськіраванасьць, 
казаў той, «дальны прыцэл» (і прь/ гэтым -- дакладны 
прыцэл) ясна азначаных і цьвёрда пастаўленых” ім 
мэтаў. Бо й дагэтуль гісторыі апошніх часоў былі 
знаныя розныя спробы, ініцыятывы й лёзунгі анты- 
бальшавіцкага адзінства, ад часу да часу паўтараныя. 
Й акцэнтаваныя то там. то сям і сяньня 
яны нё сягалі далей За “Чыста МЭТаТЫЎ, радна. 
тыбальшавізму, як асновы адзінства. Прапанавалася 
(і часта прапануецца) забыцца, ці хоць-бы адкласьці 


«на пасьля», «усё, што нас дзеліць», задзіночыцца, як. 
казалася, «хоць із чортам», абы -- супраць найболь- 
шага д'ябла-люцыпара чалавецтва -- бальшавізму. 


Падсоўваліся й дагэтуль яшчэ не забытыя, а сваім 
часам вельмі модныя аналёгіі эфэкту дзеньня раста- 
пыраных уроскідзь пальцаў і -- пальцаў, сьцятых У. 
магутны кулак. Што-ж будзе пасьля, калі гэны кулак 
раструшчыў-бы мазгаўню агіднае гідры -- пакідалася 
у няясным тумане, зь якога вырысоўваўся хіба зноў 
той самы кулак, а ў ім-паранейшаму моцна зашчэмле- 
ныя «адзінымі непадзельнымі» капцюрамі народы, 
панявольваныя ўжо ад вякоў. Адным словам, пазы- 
тыўная будучыня па перамозе над бальшавізмам ад- 
соўвалася ў нявыразнае «там будзе відаць», неазна- 
чальна-шматабяцальнае навонкі, а зусім адназначнае 
й пэўнае ў самым сабе. 


І вось, асноўныя дакумэнты афармаванага цяпёр ан- 
тыбальшавіцкага фронту паняволеных народаў пер-: 
шым чынам працягваюць далей і даводзяць да лёгіч- 
нага завяршэньня гэную нэгатыўную антыбальшавіц- 
кую праграму. Яны выходзяць зь яснае сьведамасьці 
таго, што бальшавізм -- гэта толькі сучасная форма 
даўно ўжо выяўленага й дзейнага ў сьвеце пражор- 
нага расейскага імпэрыялізму. Гэты надзвычай ясны 
й просты факт быў усьведамлены ў нас ужо даўно й 
выражаны ў ведамых словах народнага паэты Якуба 
Коласа, сказаных яшчэ тады, калі ён цьвёрда стаяў 
на нацыянальных пазыцыях, не зламаны бальшавіц- 
кім гвалтам і ня выкручаны на падхалімна-плюгавага 
сталінскага парабка-ардэнаносца: «Кавалі другія, а 
ланцуг той самы, песенькі ўсё тыя неаджытай гамы». 
Цяпер памаленьку ўсе паняволеныя й пагрожаныя 
бальшавізмам народы даходзяць да тае сьведамасьці, 
што бальшавізм -- гэта не выпадковая бурбалка, якая 
выскачыла на ўскаламучаным рэвалюцыямі ўзьверху 
й лёгка пырсьне ўбакі, нічога па сабе не пакінуўшы, 
а застарэлая й злаякасная скула, узрослая з таго са- 
мага гнілога стрыжаня-карэньня. Выразная нязьмен- 
ная сталасьць і цягласьць расейскага гістарычнага 
працэсу ў ягоных асноўных выявах -- ад мэсіяністыч- 
ных крозаў аб «вялікім народзе» і «трэйцім Рыме» да 
маячэньня тым-жа «вялікім і магутным» ды ягоным 
сусьветным «трэйцім інтэрнацыяналам», ад самадзяр- 
жаўя царскага раманаўскага да самаўладзтва «прале- 
тарскага» сталінскага, ад культу бацюшкі-цара да 
балванахвальства «бацькі»-«правадыра», ад абскуран-. 
цтва, талмудызму й фанатызму біблійнага да арта-. 
доксіі Маркса-Энгельса-Леніна-Сталіна, ад «абшчы-. 
наў» да «калгасаў», ад прыгоньніцтва дваранскага да 
«прымацаваньня» камуністычнага, ад «апрычніны» 
праз «ахранку» да ЧК-ГПУ-НКВД-МВД, навет ад 
«выганак» палітычных эмігрантаў да сучаснае «пры- 





мусовае рэпатрыацыі», -- сянья ня можа ня кідацца 
ў вочы кажнаму, хто здольны хоць із большага пра- 
думваць і аналізаваць гісторыю. Але-ж, так выходзіць 
-. «кавалі другія, а ланцуг той самы”... 


Адсюль і выразная мэта, наступная па першай -- 
перамозе над бальшавізмам: распадзел расейска-баль- 
шавіцкае імпэрыі, гэтай адвечнай «турмы народаў». 
Ясна, як сонца што адна зьмена начальства й абслу- 
гі ў гэтай турме нічога не паможа, як-бы іх не «дэ- 
макратызаваць», бо турма турмою была, турма турмою 
ёсьць, турма турмою застанецца, і няма іншае рады 
для ўвязьненых у ёй народаў, як толькі раскідаць -- 
разьнесьці яе па цэглінцы. «Картагена мусіць быць 
зруйнаваная» -- ізноў сама гісторыя высоўвае гэтую 
катэгарычна-імпэратыўную формулу і трэба толькі 
З тэй-жа катонаўскай упорыстасьцяй і зацятасьцяй 
паўтараць і паўтараць, дзяўбці й дзяўбці яе ўсім і ўся- 
му ў словах і справах, аж пакуль ейны зьмест ня ста- 
нецца фактам. , 


Аднак, пры гэтым выходзіць на паяў і яшчэ адна, 
надзвычай важная акалічнасьць. Зруйнаваньне тае 
турмы ці «Картагены» й адбудова вольнага жыцьця 
на тым месцы немагчымыя бяз удзелу самых паняво- 
леных там народаў (як, адначасна немагчымае гэта 
і аднымі толькі сіламі гэных народаў). Адсюль -- па- 
лажэньне пра паняволеныя бальшавізмам народы, як 
пра трэйцюю сілу ў змаганьні дзьвюх -- бальшавізіі 
й заходніх дэмакратыяў. Пераможа той, хто будзе мець 
па сваім баку гэтую трэйцюю сілу. А што гэтая сіла 
можа апыніцца, і то навет у пераважнай сваёй меры, 
на чужым і аж сьмяротна-варожым сабе баку, навет 
наўсуперак сваім собскім найгрунтаўнейшым інтарэ- 
сам -- аб гэтым сьветчыць сьвежая яцічэ навука ня- 
мецка-савецкае вайны 1941-45 г. г. Хто з нас ня быў 
жывым сьветкам таго, як рынулі масамі паняволеныя 
народы напярэймы спадзяванаму вызвольніку (навет 
няхай-бы й паводля таго «хоць да чорта на рогі»), 
і як борзда адхіснуліся яны, адштурхнутыя ягоным 
зьвярыным эгаізмам, як пачалі таксама масавым рэзы- 
стансам, партызаншчынай і інш. да г. п. падтрымваць, 
аб'ектыўна бяручы, таго самаго свайго ката, ад якога 
вызваліцца гэтак лятуцелі.. А якія вынікі меў гэты 
факт і для ддных, і для другіх, і для трэйціх? Тое 
самае карыта, але зусім не разьбітае, як у тэй казцы 
-- а наадварот, яшчэ разбудаванае і ўмацаванае, каб 
прыняць у сябе яшчэ большы нязьмер поту, сьлёзаў 
і крыві народаў -- у тым ліку Й гэнага, за свой эгаізм, 
напышлівасьць і зьвярынасьць таксама пакаранага 
«гэрэнфольку”»... 


Дык -- распадзел Расеі пры поўным удзеле ў ім 
паняволеных ёю народаў -- прыродна й лёгічна за- 
вярдае цяпер нэгатыўную частку праграмы анты- 
бальшавіцкага фронту. Але ў гэтым пункце якраз 
нэгатыўная частка пераходзіць у пазытыўную й нагэ- 
тулькі выразную, якое ня мела яшчэ ніводная пра- 
грама антыбальшавіцкае кансалідацыі. Стварэньне 
незалежных і непадзельных гаспадарстваў паняволе- 
леных бальшавізмам народаў на месцы зруйнаванае 
ягонае імпэрыі -- вось гэтая найвышэйшая пазытыў- 
ная мэта сяньняшняга антыбальшавіцкага фронту, 
які тым самым разгортаецца ўжо ў фронт незалеж- 
ніцкі Мы ня маем патрэбы лішне распраўляць тут, 
наколькі гэтая мэта блізкая й дарагая нашаму наро- 
ду. Няма таксама найменшае патрэбы й бараніць яе ад 
розных закідаў у ейнай быццам-бы «неактуальнасьці», 
«анахраністычнасьці» на фоне сяньняшняе пары -- 
эры фэдэрацыяў, канфэдэрацыяў, блёкаў, «задзіноча- 
ных штатаў кантынэнтаў», плянаў «сусьветнага ўра- 
ду» і да г. п. і да г. п. Для нас ясным-ясьнютка: най- 
перш -- незалежнасьсь, а там... там будзе відаць - 
маем права нарэшце заявіць і мы, неадымнае права 
вякамі панявольваных і паневяраных народаў. А 
хто-ж з нас адкіне прыязьнь, сяброўства, навет злуку, 
калі яны будуць грунтавацца на запраўднай пашане, 
справядлівасьці, наагул, на ўзаемнасьці, і тым балей, 
калі яны ўзгадуюцца, узрастуць ды загартуюцца ў су- 
польным змаганьні супраць агульнага ворага? 

Бось тут і ёсьць тое апошняе, што аднак павінна 
быць найпершым. Антыбальшавіцкі незалежніцкі 
фронт народаў заснаваны. Зымкнуць рады й падраў- 
навацца -- мусіць быць першая каманда яму, як і ка- 
жнаму фронту А далей, пэўна-ж -- увесь час і няў- 
хільна трэба пілнавацца гэтага раўнаньня. Пілнавац- 
ца, каб не бунтавалі радоў, ня штырхалі пад локаць 
водрухі хоць і не расейскіх ды бальшавіцкіх, а так- 
сама-ж тэйжа існасьцяй сваёй пракудных, сказаць- 
бы, «нутраных» імпэрыялізмаў, сярод якіх ёсьць навет 
ужо добра ў сьвеце знаныя й дагэтуль далёка неў- 
таймаваныя (як адзін, якому ўсё адрыгаецца Рыга зь 
ейнымі несправядлівымі межамі), або й сьвежыя жаў- 
тадзюбыя птушаняты, што часам яшчэ свайго гнязда 
не здабыўшы, на чужое такое самае ўжо разявяцца 

. 
ПАВАЖНЫ ЧАС 

Мадрыд (Дэна-Рэйтар). -- Генэралісымус «Франко 
заявіў перад палітычным аддзелам гішпанскіх Ффа- 
лянгістых, што «паважны час», які перажывае цяпер 
сьвет, менш падобны да пасьляваеннага, а куды 
больш -- да перадваеннага пэрыяду. Франко асабліва 
падчыркнуў антыкамуністычнае настаўленьне Гішпа- 
ніі й заявіў, што Гішпанія мусіць кажны час быць га- 
товай спаткаць камуністычную, небясьпеку. Палажэ- 
ньне ў Грэцыі Франко схарактарызаваў, як «прыклад, 
як далёка гатовы йсьці Савецкі Саюз». 


БАЦЬКАЎШЧЫНА 

ДЭКЛЯРАЦЫЯ АЛАН 


(АНТЫБАЛЬШАВІЦКАЕ ЛІГІ АСЛАБАНЕНЬНЯ НАРОДАЎ) 


Мінае 30 год ад выбуху нацыянальных вызвольных 
рэвалюцыяў на ўсходзе Эўропы і ў Азіі. : 

У 1917-18 г. г, -- гадох новае Вясны Народаў -- на- 
роды, паняволеныя расейскай імпэрыяй, здрузгаталі 
царскую «турму народаў» і стварылі на ейным месцы 
свае собскія самастойныя нацыянальныя гаспадар- 
ствы. Аднак, кастрычнікавы контррэвалюцыйны зЗа- 
калот, праведзены расейскай камуністычнай партыяй 
бальшавікоў, стаўся нажом у плечы самавызнача- 
ным народам. Імпэрыялістычнымі войнамі, ламаньнем 
умоваў і падступнымі мэтадамі сваіх пятых калёнаў 
бальшавізм паняволіў вольныя народы эўрапейскага 
ўсходу й Азіі пад аблуднымі формамі СССР. Царскі 
дэспатызм заступіў тэрор «дыктатуры пралетарыяту». 
На месца самадзяржаўнага расейскага фэўдалізму 
прыйшоў самадзяржаўны капіталізм саветаў. На мес- 
ца царскага дварангва -- ля ўлады расейская каму- 
ністычная партыя бальшавікоў. На руінах паваленае 
расейскае турмы народаў паўстае мадэрны концлягер 
«рай -- СССР». Шляхі царскага імпэрыялістычнага 
разбою працягвае сусьветны імпэрыялізм «бальша- 
віцкага вызваленьня». На месца аблуднага царскага 
мэсіянізму выпінаецца новы «вялікі перадавы расей- 
скі народ -- правадырская сіла сьвету». 
спадкаемец царскага імпэрыялізму 
-- устанаўляе рэжым татальнага паняволеньня Й 
эксплёатацыі народаў, нячуваны ў гісторыі чалавец- 
тва. Так заміж драўлянае карамыгі расейскага царату 
-. народы душыць сталёвае ярмо расейскага бальша- 
візму. 

Трыццаць год шалес за зялезнаю заслонай СССР 
разбэшчаны тэрор і нялюдзкая эксплёатацыя. Трыц- 
цаць год шматміліённыя масы паняволеных народаў 
гэраічна вядуць на ўсіх дзялянках жыцьця валатоў- 
скае змаганьне за сваю свабоду. Трыццаць год у сьмя- 
ротных загрудках стаяць супраць сябе: антынародны 
расейскі бальшавізм і народныя вызвольныя рухі за 
свабоду народаў і чалавека. 

Із кажным крокам імпэрыялістычнага пашырэньня 
расейска-бальшавіцкае імпэрыі адначасна пашыраец- 
ца й змаганьне паняволеных народаў за сваё нацыя- 
нальнае й сацыяльнае вызваленьне. 

Сяньня ад Адрыятыкі й Балтыкі да Ціхога “акіяну 
чырвоны сьцяг -- гэта сымбаль тэрору, зьнішчэньня й 
сьмерці, серп і молат -- адзнакі дыктатуры над пра- 
цоўнымі масамі й нялюдзкае эксплёатацыі іхнага по- 
ту й крыві, чырвоная пяцікутная зорка -- эмблема за- 
ваёўніцкага бальшавіцкага імпэрыялізму, піто пагра- 
жае пяцём кантынэнтам сьвету. 

Усюды, дзе ступае ўзброены бальшавізм із сваім 
НКВД-МВД, дзе толькі матляецца чырвоны сыцяг, -- 
там народы паўстаюць супраць чырвонае тыраніі, там 


л, 


Бальшавізм -- 


.ліецца кроў за свабоду й жыцьцё. . 


Славуты бальшавіцкі кастрычнік канчальна рас- 
шыфраваны, як рэакцыя й найбольшае злачынства 
супраць усяго чалавецтва. Гэта злачынства супраць 
інтарэсаў сялянства, злачынства супраць інтарэсаў 
разумовых працаўнікоў, злачынства супраць “усіх 
працоўных масаў і чалавечае годнасьці. І гэтае Зла- 
чынства бальшавізм намагаецца пашырыць на наро- 
ды цэлага сьвету. Бальшавізм -- гэта сусьветны во- 
раг свабоды народаў, свабоды працоўных, свабоды 


чалавека. У авангардзе далейшага пашырэньня гэ- 
тага міжнароднага злачынства й нявольніцтва пад 
дыктатам Крамля маршуюць усе камуністычныя 


партыі сьвету. 

Сяньня, у трыццацігодздзе «кастрычніцуай рэвалю- 
цыі няма народу на зямлі, які ня быў-бы пад пагро- 
Заю бальшавіцкае аўдрэсіі й паняволеньня. Сяньня 
змаганьне супраць расейска-бальшавіцкае агрэсіі й 
ейных намаганьняў стварыць сусьветны концлягер 
народаў і людзей уваходзе ў новую разьвязальную 
фазу. Надыходзе разьвязальны бой за вызваленьне. 

Дзеля ўзмацненьня аднамэтнага вядзеньня й пера- 
могі ў гэтым канчальным баі ўсе сілы павінны выс- 
тупіць адзіным скансалідаваным фронтам і дзеяць 

практыкуюцца (як другі, што з паўдня ад нас стра- 
шэнна нашай палескай гразёю разапэтычаны, ці 
трэйці, што, яшчэ больш мо разявясты -- пры тым 
зусім адваротна-прапарцыянальна свайму запраўдна- 
му патэнцыяналу -- ад Балтыкі хухнуць аж па Ма- 
ладэчна й навет Менск «Літоўскі» надзімаецца)... Або 
вельмі несымпатычныя выявы, казаў той, культур- 
нага імпэрыялізму, які ня толькі галіцца, але й проста 
стараецца прысабечваць культурныя здабыткі сусед- 
ніх народаў (у дачыненьні да нас, прыкладам, -- 
сьветлую постаць нашага славутага першадрукара 
Франьцішка Скарыны з Полацку й пад). Усе 
гэткія й падобныя да іх рэчы павінны быць адразу-ж 
у пень згабляваныя, каб ня выклікалі шкодных цер- 
цяў між задзіночанымі народамі й не разладжвалі іх- 
нае роўнае і напорнае хады да вялікіх мэтаў. 

А веліч гэтых мэтаў вартая таго, каб дзеля іх па- 
сьвяціцца, імі жыць, за іх змагацца, ды, калі трэба, 
дык за 'іх-жа й загінуць. Бо што можа быць велі- 
чнейшае сяньня для паняволеных людзей і народаў, 
як гэтая во -- свабода народаў і чалавека? 

Пад сьцягам гэтае свабоды стаіць, пад гэтым сьця- 
гам і пераможа адзіны антыбальшавіцкі незалежніцкі 


фронт. 


скаардынавана ў імя Вызвольнае Рэвалюцыі Народдаў. 
Із гэтаю мэтаю вызвольныя фармацыі, якія дамэтна 
паўставалі на розных этапах Нацыянальнае Рэвалю- 
цыі Народаў, ствараюць ад сягоньня адзін салідарны 
міжнародны асяродак дзеля поўнага задзіночаньня й 
пераможнага разгортаньня ўсіх сілаў вызвольнага 
змаганьня. 

Пасьля першае сусьветнае вайны стварылася фар- 
мацыя паняволеных СССР народаў пад назовам «Пра- 
мэтэй». У часе другое сусьветнае вайны паўстае Ан- 
тыбальшавіцкі Блёк Народаў (АБН). Па вайне арга- 
нізуецца Інтэрнацыянал Свабоды. У склад іх уваха- 
дзяць прадстаўнікі народаў: Альбаніі, Балтыцкіх га- 


спадарстваў, Беларусі, Вугоршчыны, Казацкіх зем- 
ляў, Каўказу (Азэрбайджанцы, Армяне, Грузіны, На- 
роды Паўночнага Каўказу), Польшчы, Румыніі, Сэр 


Славеніі, Татараў, Туркестану, УЕ 
раіны, Харваччыны, Чэхіі. Адгэтуль гэтыя тры між 
народныя «фармацыі задзіночаныя ідэйна-палітыче: 
й праграмне у вадну Антыбальшавіцкую Лігу Аглё 
баненьня Народаў -- АЛАН. Адгэтуль розныя наць 
янальнна-палітычныя згрупаваныні, іцо тварылі гэ- 
тыя тры міжнародныя фармацыі, прыймаюць суполь- 
ныя прынцыпы рэвалюцыйна-вызвольнага змаганьня 
й твораць задзіночаны антыбальшавіцкі фронт неза- 
лежна ад розьніцаў сваіх сьветаглядных пазыцыяў. 

Камунізм-бальшавізм, што становіць міжнародную 
пагрозу свабодам і правом наролаў і чалавека, можна 
перамагчы то"ькі салідарчымі ідэйчымі й папітычны- 
мі намаганьнямі ўсіх паняволеных і пагрожаных 
бальшавізмам народаў. Камінтэрну-Камінформу, што 
становіць міжарнодную зброю сусьветнага камунізму, 
трэба супрацьставіць такую самую міжнародную ан- 
тыбальшазіцкую сілу. Такая сіла -- гэта вызвольнае 
змаганьне паняволеных і пагрожаных бальшавізмам 
народаў, задзіночаных у АЛАН. У гэтым разуменьні 
Антыбальшавіцкая Ліга Аслабаненьня Народаў - 
гэта сяньня Антыкамінформ. 

Мэту й супольную пляцформу АЛАН становяць: 

1. Кансалідацыя, пашырэньне й каардынацыя ўсі. 
сілаў паняволеных і пагрожаных бальшавізмам ды 
расейскім імпэрбыялізмам народаў дзеля пераможнага 
завяршэньня Вызвольнае Рэвалюцыі, як адзінага рэ- 
альнага шляху вызваленьня, і “адначасна суўдзел у 
змаганьні з камунізмам у іншых краёх сьвету. 

2. Зьнішчэньне й канчальны распадзел расейска- 
бальшавіцкай імпэрыі -- СССР і гістарычнае перадо- 
леньне імпэрыялізму ўсіх гатункаў. “ 

3. Аднаўленьне й пабудова на нацыянальных тэры- 
торыях народаў, паняволеных расейска-бальшавіцкім 
імпэрыялізмам, самастойных нацыянальных  гаспа- 
дарстваў, адпаведна да сувэрэннае волі народаў, што 
адказвае й прынцыпам Атлянтычнае Хартыі. 

4. Забясьпечаньне ў сярэдзіне сваіх гаспадарстваў- 
скіх арганізмаў такога правапарадку й сацыяльных 
дачыненьняў, якія грунтаваліся-б на запраўдным 
народапраўсьцьве й сацыяльнай справядлівасьці дзе- 
ля забясьпечаньня ўсіх палітычных, рэлігійных, 
культурных, сацыяльных і гаспадарскіх свабодаў 
і правоў кажнага народу й чалавека. 

5. Устанаўленьне ладу свабоды, справядлівасьці Й 
салідарнасьці народаў на груньце роўнага для ўсіх 
народаў права на самавызначэньне і усамастойнеўі-:- 
не, усебаковага ўзгадненьня іхных жыцьцёвых інта- 
рэсаў і ўзаемнага міжнароднага забясьпечаньня. 

СССР, які у сваёй існасьці быў і застанецца міжна- 
родным агрэсарам, кіруючыся да гегемоніі ў сьвеце, 
пасьлядоўна руйнуе й будзе руйнаваць усе міжнарод- 
ныя намаганьні ў кірунку да трывалага й справядлі- 
вага сусьветнага міру. 

Таму пераможаньне камунізму й зьнішчэньне ды 
распадзел ягонае бальшавіцкае цэнтралі СССР -- 
гэта перадумова, безь якое ня будзе міру й праўды на 
зямлі. АЛАН уважае, што ўсякі канфлікт дэмакра- 
тычнага сьвету із СССР -- будзе спрыяць разьвязцы 
сусьветнае праблематыкі, калі створыць сытуацыю, 


што Й 


біі, Славаччыны, 


будзе весьці да прысьпешаньня й палегчаньня 
вызвольнага ўзруху народаў. Адно толькі ваеннае ні- 
шчэньне СССР, калі ня будуць ужыцьцёўленыя мэ- 
ты Вызвольнае Рэвалюцыі Народаў -- ня ў змозе за- 
бясьпечыць мэту. 

У гэтым вызвольная сіла паняволеных расейска- 
бальшавіцкай імпэрыяй народаў -- гэта Трэйцяя Сіла, 
якая мае наважальную ролю ў разьвязцы сусьветнае 
праблематькі. 

Разгортаючы на гэтых прынцыпах Сьцяг Вызволь- 
нае Рэвалюцыі паняволеных нацыяў, Антыбальша- 
віцкая Ліга Аслабаненьня Народаў кліча да аднамэт- 
нага салідарнага змаганьня ды задзіночаньня ўсіх 
антыбальшавіцкіх вызвольных сілаў Эўропы й Азіі 
ды цэлага сьвету. 

Няхай жыве адзіны антыбальшавіцкі фронт наро- 
даў у змаганьні за свабоду! 

Няхай уваекроснуць на руінах расейска-бальь. 
віцкае імпэрыі самастойныя непадзельныя наці 
нальныя гаспадарствы вольных народаў! 

Няхай жыве лад свабоды, справядлівасьці й са... 
дарнасьці народаў! 

Волялюбныя народы й людзі цэлага сьвету, гуртуй- 
цеся ў змаганьні супраць бальшавізму за свабоду на- 
родаў, за свабоду й годнасьць чалавека. 
Антыбальшавіцкая Ліга Аслабаненьня Народаў. 


31. І. 1948 





ІНТЭРНАВАНЫЯ УПАЎЦЫ НА ВОЛІ 

Гайдэльбэрг (Дэна). -- Адзін высокі афіцэр Галоўнае 
Гасподы Амэрыканскае Акупацыйнае Паліцыі ўда- 
кладніў паведамленьне аднаго амэрыканскага інфар- 
мацыйнага агенцтва, паводля якога дзьвесьце ўкраін- 
скіх паўстанцаў выпушчаныя на волю амэрыканскай 
акупацыйнай паліцыяй і павінны быць пераведзеныя 
ў лягеры ДП. Ён заявіў, што тут ідзе аб г. зв. «бандэ- 
раўцах», што каля 2-3 месяцаў таму групамі або па 
адным пераходзілі межы Амэрыканскае зоны, дзе 
яны арыштоўваліся й раззбройваліся акупацыйнай 
паліцыяй, як і ўсе іншыя нелегальныя парушальнікі 
межаў. Пра гэтыя рэчы паведамлялася ўжо тады. 
Цяпер арыштаваныя Украінцы выпушчаныя на во- 
лю, і акупацыйная паліцыя ня ведае, што зь імі да- 
лей сталася. 





БАЦЬКАЎШЧЫНА 


12.000 УПАЎЦАЎ У ВАЙНЕ 


Вена (Дэна-Інс). -- Два афіцэры УПА, што апыну- 
ліся тут, заявілі карэспандэнту ІНС, што 12.000 укра- 
інцаў стаяць у вадкрытым змаганьні супраць савец- 
кага камунізму. Саветы кінулі дзьве дывізіі чырвонай 
арміі ўў чатыры польскія пяхотныя дывізіі, каб зьлі- 
квідаваць паўстаньне. Галоўныя баі, як падаюць або- 
двы афіцэры, адбываюцца ў Заходняй і Паўдзённай 
Украіне. Пры гэтым жаўнеры УПА падтрымваюцца 
мясцовым жыхарствам. Узброеныя сілы УПА падзе- 
леныя на чатыры групы, зь якіх адна змагаецца ў 


Карпацкай Украіне. 


УПА Й МЫ 


Сяньня мы з асаблівым здавальненьнем друкуем 
афіцыйнае паведамленьне аб вызваленьні інтэрнава- 
ных у Амэрыканскай зоне ўкраінскіх паўстанцаў, ва- 
якоў славут?та ведамае УПА. 

Ня толькі ўкраінская грамадзкасьць, але й цэлы 
сьвет із напружаньнем сачыў і соча гэраічную долю 
УПА -. Украінскае Паўстанскае Арміі. Зразумела, 
што асабліва пільна соча яе немалы сяньня сьвет, Як 
казаў паэта, «народаў забраных», а сярод іх мо най- 
перш мы, расьцярушваныя ўсюды дзеці беларускага 
народу, найбліжэйшага суседа, брата й сябра ў долі- 
нядолі мужназмагарнага народу ўкраінскага. 

Нашым суродзічам, пэўна, добра знаныя ўжо паа- 
собныя мамэнты як апошняга рэйду, так і ўсяе гі- 
сторыі гэраічнае УПА. Мы хочам адно падчыркнуць 
тут, што ў дадзеным выпадку ўкраінскі паўстанскі 
рух перайшоў ужо за межы чыста мясцовага нацыя- 
нальна-вызвольнага руху і ўліўся ў шырокае мора 
актыўнага рэзыстансу ўсіх «народаў забраных». Адна 
частка УПА прабілася была ў Югаславію й стала 
плеч-поплеч із партызанамі-змагарамі супраць улады 
гвалтаў ведамага «маршала» Тыто, другая частка бі- 
лася ў Вугоршчыне разам із мадзярскімі паўстанцамі 
супраць тамтэйшых камуністых, вялікая маса пад- 
мацавала славацкі нацыянальны рух супраціву, пры- 
цягваючы да сябе й тых, каго Кідалі былі супраць яе 
на змаганьне (прыкл. цэлы корпус чэхаславацкіх сту- 


дэнтаў)... І зразумела, нам асабліва цікавы й значэнны 
той факт, які выйшаў наўзьверх для ўсіх з нагоды 
таго рэйду УПА -- факт кантактаў гэтае арганізацыі 
з аналёгічным паўстанскім рухам на нашай Бацькаў- 
шчыне, факт, важны ўжо хоць-бы як сьцьверджа- 
ньне самоў. наяўнасьці гэткага руху, у чым шмат хто 
з нас ня быў пэўны, ня маючы й не знаходзячы нідзе 
адпаведнае інфармацыі. А цяпер аб такіх кантактах 
выразна сьцьвердзілі ў сваіх паказаньнях інтэрнава- 
ныя ў амэрыканскай зоне упаўцы, аб факце існава- 
ньня супрацькамуністычнае партызанкі на Беларусі, 
у сувязі з падзеямі вакол УПА, загаварыла й афі- 
цыйная інфармацыя. А інфармацыйная агентура ІНС 
навет спрабавала паставіць свой прагноз: «На пагляд 
назіральнікаў, рух супраціву, бясспрэчна, будзе да- 
лей разрастацца як на Украіне, гэтак і на Беларусі 
таксама, калі будуць трываць сучасныя абставіны ў 
Савецкім Саюзе». 

І для нас таксама бясспрэчна, што далей будзе раз- 
растацца і ўвесь агульны фронт «народаў забраных» 
-. шырокі фронт згоднага супрацоўніцтва іх на ўсіх 
лзялянках -- у іхным актыўным рэзыстаньсе дома, на 
Бацькаўшчыне, у пазытыўным гуртаваньні расьцяру- 
шаных масаў на эміграцыі, у самаабароне й самаза- 
хаваньні ад усякіх злосьнікаў і злыбедаў, ува ўсёй 
культурнай, ідэялёгічнай і палітычнай працы. 


КАРОТКАЯ ДАВЕДКА ПРА УПА 


Дзеля таго, што інфармацыя пра УПА ў розных не- 
ўкраінскіх крыніцах бывае поўнай усялякіх перакру- 
чваньняў і недарэчнасьцяў, падаём тут кароткую да- 
ведку, узятую зь інфармацыйнага падагульненьня 
нямецкае агентуры ДЭНА. Узятая намі даведка грун- 
туецца на дадзеных аўтарытэтных украінскіх дзей- 
нікаў: . 

«Пры мове аб «бандэраўскім руху» або УПА (Укра: 
інская Паўстанская Армія) ідзецца пра фармацыю, 
заснаваную ў 1941 г. «Арганізацыяй Украінскіх На- 
цыяналістых». Яна была пакліканая да жыцьця, каб 
арганізаваць актыўны супраціў нямецкай акупацый- 
най уладзе на Ўкраіне пасьля таго, як створаны 30 
чырвеня 1941 г. Украінскі Нацыянальны Ўрад быў за- 
арыштаваны нямецкай паліцыяй 8 ліпеня 1941 г. Ад 
таго часу яна змагалася супраць нямецкае акупацый- 
нас ўлады й тых камуністычных аддзелаў, што заяў- 
ляліся супраць незалежнага ўкраінскага гаспадар- 





ства, Яна вяла сваё змаганьне далей і пасьля прыходу 
Саветаў. ' , 

У траўні 1947 г. Савецкі Саюз, Польшча й Чэха- 
славаччына зрабілі супольную ўмову супраць УПА. 
Тады дайшло да цяжкіх баёў на Украіне, і частка 
УПА атрымала загад прабіцца на захад. Першыя ад- 
дзелы й прыбылі цяпер. 

Што да асобы Бандэры (дарэчы, асабліва нямецкія 
крыніцы фантастычна перахрышчваюць яго ізь 
Сьцяпана то ў «Карэля». то ў «Міхэля» -. Рэд.), дык 
ёв нарадзіўся ў 1907 г. у Заходняй Украіне і студыя- 
ваў у Тэхнічнай Вышэйшай Школе ў Львове. У часе, 
калі Заходняя Ўкраіна належала да Польшчы ён, 
выступаючы за аднаўлен»не ўкраінскага гаспадарства, 
быў двойчы прысуджаны. да сьмерці. На пачатку лі- 
пеня 1941 г. Бандэра быў арыштаваны нямецкай па- 
ліцыяй й зьмсіцчаны ў капцэнтрацыйны лягер За- 
ксэнгаўзэн ля Бэрліну, дзе ён і застаўся ў часе цэлае 
вайны». 


ІХНЫЯ ШТУЧКІ 


Новыя бальшавіцкія інструкцыі для ДЛ 

Франкфурт. -- Амэрыканская газэта «Чыкаго Дайлі 
Ныос» ад 20. 12. 41 падала наступную БресткУ: «На тэ- 
рыторыі! ўсіх трох заходніх акупацыйных зонаў Ня- 
меччынь" зьявілася сэкрэтная інструкцыя, выданая 
савецкімі ўладамі для шэфаў савецкіх і камуністыч- 
ных ячэек у Заходняй Эўропе. На пачатку інструкцыя 
закідас заходнім уладам злую волю ў правядзеньні 
рэпатрыяцыі перамяшчэнцаў, а дзеля гэтага даручае 
ўсім камуністычным  групоўкам кансьпіратыўну:ю 
дзейнасьць з мэтаю перакіданьня перамяшчэнцаў на- 
Зал за зялезную заслону. 

Інструкцыя раіць уцягунць у гэтую работу найперш 
нямецкіх камуністых, далей немцаў расейскага, поль- 
скага й балтыцкага паходжаньня, нарэшце нацыстых, 
спэкулянтаў і іншыя крымінальныя, элемэнты. Паво- 
для інструкцыі, да гэтае работы трэба прыцягваць 
людзей, якія маюць свае сеу'і ў савецкай зоне. 

Далеў інструкцыя навучае аб спосабах перакон- 
вачьня й змушаньня перамяшчэнцаў вяртацца за зя- 
лезную заслону. Камісары й савецкія работнікі павін- 
нь: падвоіць сваю дзейнасьць, выясьняць перамяш- 
чэнцам, што дома будуць яны патрэбныя ня толькі 
для адбудовы ваенных зьніцчэньняў, але галоўна для 
будучае расправы з заходнім імпэрыялізмам. Трэба 
распальваць нацыянальныя, рэлігійныя й расавыя 
непаразуменьні й змаганьні дь' зьнеахвочваць ДП да 
акупацыйных уладаў, найперш да Амэрыхагцаў. як 
цывільных, так і вайсковых. Трэба ўсякімі спосабамі 
давесьці да таго, каб перамяшчэнцы мелі сваіх заход- 
ніх апякуноў За найгоршых варагоў. 5 гэтаю мэтаю 
трэба выклікаць штучныя бунты ў лягерах і сваркі 
між перамяшчэнцамі, а адначасна выясьняц» акупа- 
цыйным уладам, што большую частку злачыістваў 


і гвалтаў робяць перамяшчэнцы. Трэба падтрымваць 
крадежы, алькагалізм, гвалты, парушэньні ' собска- 
сьці аліянтаў, а адначасна выклікаць недавер жыха- 
роў лягераў да лягернас адміністрацыі й паліцыі. Трэ- 
ба асабліва разьвіваць змаганьне на рэлігійным гру- 
ньце, каб дарэшты папсуць перамяшчэнцам апінію 
уваччу тых амэрыканскіх палітыкаў, што імкнуцца 
забясьпечыць ім магчымасьці пераехаць у ЗША. Трэ- 
ба апаноўваць адміністрацыю лягераў высоўваньнем 
на ўсе станогішчы людзей слабых і папсутых, што 
маглі-б стацца падаўкой зброяй у савецкіх і камуні- 
стычных руках. Трэба нарэшце дасягнуць сярод пера- 
мяшчэнцаў стану поўнае безнадзейнасьці й стварыць 
атмасфэру бязьмежнага адчаю». 
Пра «рай» распраўляй, а машыны -- ня кідай. 

Як паведамляюць ізь Мюнхэну, 22 студзеня у лягер 
ДП «СС-Казэрнэ» на Фраймане зьявіліся даўно няба- 
чаныя госьцікі -- савецкая рэпатрыяцыйная місія ў 
складзе колькіх прадстаўнікоў чырвонае (цяпер «са- 
вецкае») арміі. Старшыня місіі запатрабаваў ад адмі- 
ністрацыі склікаць агульны сход жыхароў лягеру. На 
сходзе ён спрабаваў сваіх агітатаоскіх здольнасьцяў, 
каб прадставіць наіўным ДП усю красу сяньняшняе 
«родзіны». Тымчасам знайшліся няўдзячныя «варагі 
народу», якія выкарысталі час, калі місія старалася 
ўдзяўбці людзям, што за карысная розьніца савецкае 
дэмакратыі ад усякае іншае, і ў гэтым часе перакулілі 
ейную прыгожую машыну, хтось падаткнуў сернічак, 
і за пару часінак засталіся ад машыны жалю годныя 
рэшткі... Выкліканы вялікі аддзел МП (вайсковае па- 
ліцыі) прыбыў яшчэ ў пару, каб узяць пад моцную 
ахову кулямётаў няшчасную місію, на якую пачалі 
сыпацца ўсякія спадручныя ўруччы, пагражаючы 


ейнай цэласьці й здароўю. П. Цікун. 

М. СЯДНЁЎ 
ВЕРШ БЕЗ НАЗОВУ 


Калі вы ўсе сьпіцё, а мне ня сьпіцца, 
калі ноч ціха дрэмле па вуглох, 
я чую, як зямля варочаецца ў змроку, 
як цёмную гульню распачынае сьвет. 
Гарматы скрозь, узьняўшы джэрлаў глоткі, 
г'юць ненасытна спуджаны прастор, 
і вее холадам ад іх маўклівых руляў, 
і сьмерць Здае пазыцыі, што я заваяваў. 
Пляцоўкі танкаў зрушацца і рынуць, 
а чорныя крыжы у небё будуць плаваць, 
за мукі нашы, як багаславеньне, 
із скогатам на мірны дах спадуць. 
На штых абпершыся, стаяць дывізіі зацята -- 
вось зараз зробяць першы крок і пойдуць, 
і дзікі гул, мільлённы тупат 
разбудзіць нас крывавым раньнем... 
Калі вы ўсе сьпіцё, а мне ня сьпіцца, 
Я чую, ЯК... 

Журыўся-б я і шкадаваў 
свайго жыцьця, калі-б ня ведаў, 
што будуць жыць яшчэ па сьмерці нашай 
і нашай думкаю, і нашай песьняй, 
і нашым хваляваньнем, і пакутай, 
і зьдзейсьняць тое, што мы не пасьпелі. 
А мы ад хваль прыліву будзем дыхаць 


на ўзмор'і лёгкай і празрыстай пенай. 1947. 

НА БАЦЬКАЎШЧЫНЕ 
Адбудова манумэнтальных будынкаў у Менску 


Менск (Белта). -- Болыц за тры гады на вуліцах 
сталіцьі Беларусі, ператворанай немцамі ў руіны, вя- 
дуцца вялікія адбудоўныя работы. У цэнтры і на 
ўскраінах гораду за гэты час вырасьлі сотні ману- 
мэнтальных 'будынкаў-міністэрстваў, шматпаверха- 
вых жылых дамоў, вышэйшых навучальных устано- 
ваў, тэатраў, школаў, больніцаў. Здыймаюць рышта- 
ваньні ўсё новыя й новыя будынкі. 

На Савецкай вуліцы, галоўнай магістралі Менску, 
вырас пасьля вайны манумэнтальны будынак, які 
займае пэлы квартал (ці не НКВД-МВД часам? Бо 
чамусьці дыплёматычна маўчыцца, што гэта за «ма- 
нумэнтальнь! будынак»... -- Рэд.). Закончаная адбудо- 
ва галоўнага корпусу Акадэміі Навукаў БССР. У ся-“ 
рэдзіне йдуць апошнія работы. У гэтым корпусе бу- 
дуць разьмешчаныя асноўныя інстыту: басамі е 
пляцы Парыскае Камуны (на Траецкай ўшы іе. 
пабудаваны шматпаверхавы жылы даш” фамі 
мастацтваў. . 0 (ЧЕ К 

У цэнтры гораду ўзвышаецца поўнасьцяй адбуда- 
ваны будынак Беларускага Дзяржаўнага Тэатру Опэ- 
ры й Балету. Заля для гледачоў, разьлічаная на 1200 
месцаў, нанова рэканструяваная. Усе лепныя работы 
выкананыя на матывах беларускага арнамэнту. Зьня- 
Тыя рыштаваньні з найвялікшай у Менску гасьцінь- 
ніцы «Беларусь». Палавіна адноўленых камфарта- 
бэльных нумароў ужо здадзеная ў эксплёатацыю. На 
ніжнім паверсс адчынены вялікі ўнівээсальны ма- 
газын. 

Адраджэньне беларускае сталіцы йдзе далей. Ад 
раньня да вечару йдзець будаўніцтва на 600 аб'ектах 
гораду. Ад новага году працоўныя Менску атрымалі 
новыя ўпарадкаваныя квартэры (але-ж, «працоўныя 
атрымалі»... -- Рэд.). 

НА ПРАЦУ Ў ФРАНЦЫЮ! 


Беларуская Філія Хрысьціянскага Сындыкату «Фра- 
нцускіх Работнікаў у Парыжы вядзе інтэнсыўныя ста- 
раньні аб завязваньні кантрактаў із францускімі фір- 
мамі на прыняцьцё большых групаў беларускіх рабо- 
тнікаў да праць ў Францыі разам зь іхнымі сем'ямі. 
Ёсьць паважныя падставы спадзявацца, што гэтыя 
стараньні будуць мець поўную ўдачу. У Францыі мо- 
жна будзе працаваць на фабрыках або на сельскай 
гаспадарцы. Вялікая выгода такога пераезду ў «Фран- 
цыю выражаецца ў дзьвюх наступных прычынах: 1. 
Можна будзе выехаць і засяліцца ў Францыі большы- 
мі групамі, што дасьць магчымасьць нашым перася- 
ленцам весьці культурна-грамадзкую працу, мець свае 
школы, цэрквы й г. д., 2. можна будзе выехаць адразу 
цэлымі сем'ямі. 

Дзеля гэтага Перасяленскі Рэфэрат Беларускага 
Цэнтральнага Камітэту ў Нямеччыне, Беларускі Ка- 


Ёў 


мітэт на Амэрыканскую зону Нямеччыны й іншыя бе- 


ларускія нацыянальныя арганізацыі заахвочваюць 
беларускіх перамяшчэнцаў да груповага выезду Ў 
Францыю. 


Запіс ахвотнікаў на выезд ужо пачаўся ў цэлым ра- 
дзе беларускіх лягераў і нацыянальных групаў. Пры 
Запісе трэба выпаўніць спэцыяльную анкету ў бела- 
рускай мове, якую можна атрыма» у Бёларускім Ка- 
мітэце на Амэрыканскую зону Нямеччыны ў Остэрго- 
фэне, як і ў прадстаўнікоў гэтага Камітэту ўва ўсіх 
беларускіх лягерах і нацыянальных групах. Запоўне- 
ныя анкеты павінны быць безадклгдна перасланыя ў 
Беларускі Камітэт на Амэрыканскую зону ў Остэрго- 
фэне, які на пачатку лютага сёлета мусіць ужо пера- 
слаць іх у Беларускую Філію Хрысьціянскага Сын- 


-дыкату Францускіх Работнікаў у Парыж дзеля завя- 


заньня кантрактаў. 








ВАЦЬКАЎШЧЫНА 


Па куткох эміграцыі 


ЯЛІНКА -- НА 1300 МЭТРАХ 

Цёпла й прыемна сьвяціла сонейка ў калядны 
дзень. Альпійскі сіверны вецер прыціх і адно выеока, 
ма, парукілёмэтравай выіцыні, сярдзіта дзьмуў у голыя 
скалы. А скалы, гэтым днём калядным, Зь вялікім 
дзіваваньнем пазіралі на лягер ДП, разложаны ля 
іхнага падножжа, і не маглі зразумець, які гэта. ня- 
звычайны рух дзеіцца сярод жыхароў таго лягеру 
Лютэнзэё. А рух там быў не абы-які Групка Белару- 
саў, узьнятая на вышыню 1300 мэтраў, ладзіла ка- 
лядную ялінку для сваіх дзяцей. Вялікі й высокі бу- 
дынак тэатральнае залі шточасіны прыймаў да сябе 
малых беларускае пачаткавае школы, якія каціліся 
туды з шмат вышэй паложаных жыльлёвых будын- 
каў. Гэткае жыцьцё ў Альпах. Сам жывеш пад ска- 
“дой, як ластаўка пад страхой -- а твой сусед пад на- 
тамі ў цябе, або на 10-20 мэтраў вышэй за цябе над 
-тввёй галавой. Дык дзеткам школьным даводзілася 
часта ў пасьпеху сваім ехаць у тэатральную залю на 
тэй частцы цела, якой звычайна садзяцца на санках. 
Пад парогам залі яны ўставалі і з звонкім дзіцячым 
сьмехам беглі туды, дзе завешаная заслонай сцэна 
чакала на іх. Гуў дзіцячы рой за сцэнай, і гула заля 
глядачоў. А прыйшло іх ці мала. І вока знаўцаў лі- 
чэньня «на вока» набірала лік 350-400. 

Узьнялася заслона, і пачалася беларуска-ўкраін- 
ская калядная ялінка. Першымі выступілі ўкраінскія 
«хлопцы-запарожцы» з завадыяцка ссунутымі на па- 
тыліцу шапкамі і ў шырачэзных сініх «шараварах». 
А заля й далей гула, як-бы выражала гэтым няўвагу 
да малых артыстых. Тыя-ж аднак пяялі каляді аб 
далёкай радзімай Украіне, аб хатах, завеяных сьне- 
гам, аб родным людзе, што сьвяткуе на вялікіх разло- 
гах Радзімы. Балючы ўспамін, выкліканы дзеткамі- 
калядоўшчыкамі, змусіў залю прыціхнуць і даць го- 
дную ўвагу малым аматарам. 

Тады выступілі Беларусы із сцэнічным абразком 
«У калядны вечар». Чарадаваліся адзін па адным вы- 
ступы Беларусаў і Украінцаў, а тымчасам узрастала 
захапленьне залі гульнёю дзетак, выразам чаго былі 
моцныя «брава». Выступ беларускага дзіцячага хору 
пад кіраўніцтвам дырыгента сп. Анатоля В. асабліва 
прыкаваў увагу. А захапіцца было чым: групка 15 
дзетак у веку ад 10 да 14 год прапяяла беларуёкія на- 
родныя калядкі на чатыры галасы. Моцнаму «брава», 
здавалася, ня было-б канца. Адчыненьне заслоны 
раптоўна спыніла бязупынныя авацыі, бо Заля жа- 
дала чуць яшчэ звонкі голас дзетак. І як-бы на раш- 
.чараваньне, чатыры групкі дзетак зьніклі, а з-за сцэ- 
ны пачулася мэлёдыя «крыжачка», і зь вялікай па- 
вагай выступілі 4 пары беларускіх «танцораў». І тыя 
“малыя, што ўпяршыню ў сваім жыцьці ставілі ногі 
“ў такт танцу, выканалі яго бяз закідаў, -- а заля, што 
складалася найбольш з украінскіх і расейскіх гляда- 
чоў, не пашкадавала ўзнагародзіць іх шчырым «бра- 
ва». Яшчэ гучэла заля гутаркай захапленьня й падзі- 
ву, а на сцэнічных дошках ужо адбівалі такт «Ляво- 
ніхі». Першая пара падалася за кулісы, а сотні рук 
пляскалі нашым дзецям. Памалу засоўвалася заслона, 
а заля, як-бы хочучы затрымаць яе, грымела «біс». 
Моцным і шчырым воплескам і бязупыннаму -- «біс» 
-- ня мог перашкодзіць альпійскі сівер, які таго ве- 
. Чару асабліва заўзята дзьмуў за вокнамі. Нештачка 
доўга рыхтаваліся артыстыя пад бязупынны «біс». 
Аж яшчэ раз давялося адчыніць заслону й паўтарыць 
нашую слаўную «Лявоніху». 

Беларусы і Ўкраінцы далі шмат нумароў на гэты 
вечар. Выступалі пачаткавыя школы й дзіцячыя садкі 
абедзьвюх нацыянальнасьцяў. Але адно Беларусы 
атрымалі ад залі «біс». Гэта было найлепшай запла- 
тай-падзякай, як выканаўцам нумароў, так і тым на- 
стаўнікам, сп. сп. Васілю С. і Анатолю В., што падры- 
хтавалі дзетак да выступленьняў. 

Некаторым беларускім самастойным лягерам, з прэ- 
тэнзіяй да перадавых, варта паўчыцца, што пры добрай 
волі і ўмеласьці (бязь існаваньня мастацкіх акадэміяў) 
могуць зрабіць дзьве асобы. 

Пішучы аб беларуска-ўкраінскай ялінцы ў Мітэн- 
вальдзе, належыцца асаблівая падзяка сьціпламу, а 
вельмі здольнаму ўкраінскаму мастаку-дэкаратару, які 
прыгожымі сваймі дэкарацыямі шмат спрычыніўся, 
каб вечар стаўся запраўды чароўным 'і беларускім 
глядачом навеяў успаміны аб пошуме пушчаў і лясоў 
на далёкай Бацькаўшчыне. В. Загарсдны. 





МІЖ СУРОДЗІЧАМІ Ў БІБЭРАХУ 


Гор. Бібэрах -- адзін з асяродкаў у Францускай зо-. 


не, дзе можна сустрэць нашых суродзічаў. Няшмат 
там іх -- колькі сем'яў усяго, але іхнае жыцьцё, за- 
цікаўленасьць нацыянальнай справай і праца заслу- 
гоўваюць на адмысловую ўвагу. 

Дармо, што абставіны жыцьця суровыя ў поўным 
адарваньні ад усяго роднага, -- нацыянльны дух між 
нашымі суродзічамі ў Бібэраху не аслабеў, і таму ў 
патрэбе стае ў іх ініцыятывы й актыўнасьці. 

Выступленьні хору з прыгожымі нацыянальнымі 
песьнямі, супольныя таварыскія й сьвяточныя ве- 
чары, паказы нацыянальных танцаў, 1000 марак за 
1947 г. у дапамогу студэнцтву, падтрыманьне прэса- 
вага фонду, удзел у міжнацыянальных імпрэзах і 
шмат іншых прыгожых пачынаньняў сьветчаць аб 
нацыянальнай якасьці нашых суродзічаў у Бібэраху. 

Сёлета яшчэ раз сустрэліся яны калядным вечарам. 
Як заўсёды, так і гэтым разам былі між іх госьці 
Ўкраінцы й Палякі, што сымпатызуюць нашаму на- 
цыянальнаму руху. Зь ініцыятывы аднаго гасьця- 
ўкраінца сп. С. у часе вечару набрана 300 марак на 
наш прэсавы фонд. 

У мілай атмасфэры, зь вясёлымі песьнямі, гутаркамі 
й выказваньнем думак пра акутальныя справы прай- 
шоў яшчэ адзін супольны вечар сярод суродзічаў, 
якія, загнаныя бураю далёка ад роднага краю, не за- 
трацілі аднак таго, што ім дала нашая Маці-Бацькаў- 
шчына. 

Калі ўва ўсіх нашых асяродках сіла нацыянальнага 
духу будзе выказвацца ў рэальнай грамадзкай працы 
на карысьць нацыянальнае справы -- выканаем мы 
вялікую місію выгнанцаў -- імя Бацькаўшчыны за- 
нясём у сьвет. : М. Т. 


«НАПЕРАД» 


Адзінаццаць нашых скаўтаў, пераважна абсольвэн- 
таў і часткава вучняў старэйшых клясаў Міхэльс- 
дорфскае гімназіі ймя Янкі Купалы, на пачатку сту- 
дзеня сёлета гадаліся па працу ў Ангельшчыну. У да- 
розс яны выпушчаюць сваю лістоўку-газэтку «Напе- 
рад», на рататары. Рэдакцыя «Бацькаўшчыны» асры- 
мала дагэтуль тры нумары газэткі. Першы выдадзены 
ў цягніку, другі -- у транзытным лягеры ў Мюнстэры, 
трэйці -- у дарозе Мюнстэр - Амстэрдам. Настрой У 
хлапцоў бадзёры, шмат вясёлага, ёмкага гумару. З 
матар'ялаў газэткі асабліва вылучаюцца вершы С. Я- 
сеня, «маленькія фэльетоны» Архіпа Папліскі, а так- 
сама вершы Алеся Бярозкі. 

У дарозе хлопцы знайшлі сабе дванаццатага спада- 
рожніка. Сваё далучэньне да кола «Адзінаццаткі» гэ- 
ты «Дванаццаты» адзначыў сымпатычным вершыкам 
«Сустрэча» ў Ле 8 «органу» «Адзінаццаткі» -- «Напе- 
рад». 

Пажалаем-жа нашым хлапцом удачаў у іхным па- 
дарожжы й працы, асабліва ў ужыцьцёўлецьні іхнага 
запаветнага лятуценьня працягваць навуку ў Ангель- 
шчыне! 


БЕЛ. ДРАМ. СТУДЫЯ -. У ОСТЭРГОФЭНЕ- 


Бечаруская Драматычная Студыя пад кіраўніцтвам 
сі. Аўгена Кавалеўскага перабралася настала ў лягер 
Остэргофэн. На навагоднім вечары 31. 12. 47 адбыўся 
першы паказ вынікаў дасюлешняе працы студыі. 
Апрача дэклямацыі, індывідуальнае й калектыўнае, 
студыйцы паказалі тры сцэнічныя абразкі пяра свайго 
кіраўніка А. Кавалеўскага: драматычны этуд «Нава- 
годні госьць» і скэчы «У навагодні вечар» і «Лекар 
мімаволі». У супрацоўніцтве з хорам лягеру быў па- 
казаны таксама літатурна-музычны навагодні ман- 
таж «Праз Стары да Новага». 

З такой-жа прыблізна праграмай студыя і хор 13.1. 
48 выяжджалі ў лягер Віндышбэргэрдорф. 


АДЗНАЧЭНЬНЕ ЎГОДКАЎ 


Перад навагоднім вечарам, 31. 12. 47 г. у лягеры Ос- 
тэргофэн адбылася ўрачыстая акадэмія, прысьвечаная 
трыццатым угодкам Першага Усебеларускага Кангрэ- 
су. Пасьля адпаведнага рэфэрату адбылася мастацкая 


частка ў праграме з патрыятычных вершаў і песьняў. 


Рэфэраты аб Першым Усебеларускім Кангрэсе былі 
таксама прачытаныя ў лягерах Віндышбэргэрдорфу, 
Міхэльсдорфу Й нацыянальных групах лягераў у 
Фэльдмохінгу й Аўгсбургу. 





ШУКАЮЦЬ... 


Кошт абвесткі -- па аднэй марцы за кажнае друкаванае слова. Аплата наперед. 


Брата Батуру Нікодыма зь сям'ёй, Бараноўскага 
Янку, Крайка Міхала -- Уладыслаў Батура. Весткі на 
адміністрацыю «Бацькаўшчыны». 

Сына Шантара Івана, нар. 1923 г. -- маці Шантар 
Караліна. Весткі на адрыс: Кагоіпа сбрапгаг (29 Б 
Іттепдогі Бе: Вгацпэфееіе, ЮР Сатр .К“. . 

Родных і знаёмых -- Станкевіч Міхал. Пісаць на ад- 
міністрацьэсо «Бацькаўіцчынь». 

Філіповічаў Уладзімера й Аўгеня, што працавалі ў 
Нямеччыне -- брат Філіповіч Мікалай з Амэрыкі. 
Весткі на адрые: “Уеібгусбепіесег Сагігаз-Ріепзе (гоБ) 
боз[аг, ЗопцпегуоМег5сгабе 1а. 


Лычкоўскага Мікалая, нар. 1925 г. - маці Лычкэў- 
ская Юльля. Весткі на адрыс: (132) Маіпіесе Беі Кит- 
Баф, РР Сатр, ВіоК 11--8. 

Шыбайлаў Любу, Ліду й Веру, Нешкавічаў Насьцю, 
Пётру, Хведара й Паўла -. Шыбайла Мікалай. Весткі 


на адрыс: “Хе гогпепізфег Сагісаз-Ріепзе (гоБ) бозе, 
ЗопітегуоПіегэтгабе ха. , : 

Родных і знаёмых -- Булыга Міхась (працаваў у 
Новай- Мышы настаўнікам). Пісаць на адрыс: Егапсе 


Міісег, Воеіура Місіеі, ІГ.-іе С-пі 5. Р. 82335 -- Е. О. 
Брата Лучыну Васіля - Лучына Віктар. Весткі на 
адрыс: Ігаіа, Кота, Уіа СаПо Саіапео з. 


31. І. 1048 


КАМУНІКАТ БЦДК 


Беларускі Цэнтральны Дапамаговы Камітэт ад часу 
свайго заснаваньня становіць цэнтральнае прадстаў- 
ніцтва беларускае эміграцыі на Нямеччыну. Засиава- 
ны 25. 2. 1946 г., ён правёў дагэтуль пэўныя асабовыя 
зьмены ў сваім складзе. Гэтак, дзеля зактывізаваньня 
працы было дакааптавана колькі сяброў. Аднак, па- 
сьля, таму, што на гэткае дакааптаваньне ня было 
паўнамоцтваў ад заснавальнага зьезду, пастанова аб 
кааптацыі была ануляваная. Такім парадкам, склад 
сяброу БЦДК ад мамэнту ягонага заснаваньня че па- 
вялічыўся. 

Паводля пастановы першага пленуму Камітэту, кі- 
раўнікі зонных Камітэтаў зьяўляюцца адначасна за- 
ступнікамі старшыні БЦДК на свае зоны. Прынята, 
што кампэтэнцыі й дачыненьні цэнтральнага й зон- 
ных Камітэтаў, устанаўляе агульны кірунак працы 
для іх, рэпрэзэнтуе беларускую эміграцыю перад амэ- 
рыканскімі, ангельскімі й францускімі акупацыйнымі 
ўладамі, перад нямецкай уладай, трымае сувязь з па- 
асобнымі цэнтральнымі камітэтамі іншых народаў, 
рэпрэзэнтуе беларускую эміграцыю ў галоўных гаспо- 
дах арміяў і ў міжнацыянальных камітэтах ДІ і па- 
літычных уцекачоў, а таксама навязвае й трымае су- 
вязь з асяродкамі беларускай эміграцыі вонках Нямеч- 
чыны. Да зонных Камітэтаў належыць нутраная пра- 
ца сярод беларускай эміграцыі сваіх зонаў паводля 
лініяў, вызначаных БЦДК. 

БЦДК мае перасяленскі рэфэрат, які ўзначальвае 
старшыня Беларускага Перасяленскага "Таварыства, 
культурна-асьветны, прэсавы й праўна-арганізацыйны 
рэфэраты. Пры ЦК ёсьць студэнцкая й жаноцкая 
сэкцыя. На чале студэнцкае сэкцыі стаіць старшыня 
Беларускага Студэнцкага Згуртаваньня на Чужыне. 
Старшыня жаноцкае сэкцыі ўваходзіць сябрам у 
Міжнародную Жаноцкую Арганізацыю пры  Цэн- 
тральным Міжнацыянальным Камітэце ДЦП і Палі- 
тычных Уцекачоў. Пры ЦК закладзеная цэнтральная 
картатэка беларускае эміграцыі й цэнтральны архіў 
беларускага эміграцыйнага друку. 

Адрыс Сакратарыяту ЦК наступны: 

(13) Озсегроёеп, Кг. УіІзроўел, “Ўегогрепізфе5 ОР Іаеёг. 
Беларускі Цэнтральны Дапамаговы Камітэт 
у Нямеччыне. 








ПАШПАРТЫ ДЛЯ ЖЫХАРОЎ ЛЯГЕРАЎ ДП 

Усім перамяшчэнцам, якія жывуць у зборных ляге- 
рах ІРО, павінны будуць выдавацца новыя пашпарты 
(пасьветчаньні асобы, «Кэнкарты»), падобныя да па- 
сьветчаньняў асобы Амэрыканскай арміі, з адбіткамі 
пальцаў і фатаграфіяй, Галоўная Гаспода Эўрапей- 
скага Камандваньня Амэрыканскае Арміі падчыркну- 
ла, што пры выдаваньні гэтых новых пашпартоў ня 
будзе ніякай праверачнай акцыі. Собсьнік старое ДП 
карты проста абмяняе яе на новы пашпарт. Прадугле- 
джана, што тым самым зЗабясьпечваецца ахова й апе- 
ка для ўсіх перамяшчэнцаў (ДІ), . што жывуць 
У лягерах. Новае пасьветчаньне выстаўляецца 
ў двух паасобніках, абодвы з тым самым ідучым ну- 
марам, дублікат перахоўваецца ў лягернай рэгістрату- 
ры. Усе жыхары лягераў, улучна зь дзецьмі, атрыма- 
юць новыя пасьветчаньні. Фатаграфіі вельмі малых 
дзяцей не “патрабуюцца. Пасьветчаньні такіх малых 
дзяцей, разам із дублікатамі, даручаюцца галаве сям'і. 
(П. К. ІРО, Інфармацыя Ле 13). 


СЬЛЯДЫ МІНУЎШЧЫНЫ 
Як нас паведамляюць, у нямецкай гарадзкой біблія- 
тэцы ў гор. Вольфэнбітэлі перахоўваецца беларуская 
бібліятэка сястры калішняга Вялікага Князя Літоў- 





скага Жыгімонта Аўгуста, княгіні Браўншвайсклзе 
(Вольфэнбітэль -- невялічкі гарадок паміж Ватэнштэ- 
там і Браўншвайгам у Ангельскай зоне, калішняя 


біскупская рэзыдэнцыя). 


НАШ ФОНД 


ФОНД «БАЦЬКАЎШЧЫНЫ» 


Падаём да ведама далейшы прыплыў ахвяраў на 
фонд газэты «Бацькаўшчына». 








Беларусы зь Бібэраху 300 нм. 
Халавед Аляксей 300 нм. 
Папярэднія складкі 2.365 нм. 
Усяго. . 9965 нм. 

Усім ахвярадаўцам -- шчырая ўдзячнасьць! 


Н: Беларускі Нацыянальны Фонд злажылі: 

Б. Леанід -- 10 к., Ш. Сяргей -- 50 к., Н. Кастусь -- 
20 к., Б. Тодар -- 20 к., Л. Мікалай -- 10 к., Н. Анатоль 
--15 к., С. Аляксандар -- 15 к., Ш. Уладзімер -- 30 к., 
Г. Аляксандар -- 20 к., Е. Пётра -- 20 к., Ю. Рыгор -- 
20 к., М. Павал -- 20 к., А. Мікалай -- 20 к., Ш. Аля- 
ксандар -- 20 к., М. Уладзімер -- 50 к., Э. Сяргей” - 
20 к., Ц. Адвард -- 20 к., Б. Гарасім -- 20 к., Н. Вацлаў 
-- 20 к., Т. Сьцяпан -- 10 к., А. Іван -- 5 к., К. Аля- 
ксей -- 5 к., С. Тодар -- 10 к., Н. Уладзімер -- 5 к., К. 
Кастусь -- 5 к., Л. Паўла -- 5 к., Б. Д. К. -- 300 к. Ра- 
Зам -- 775 к. 

Усім паважаным ахвярадаўцам -- шчырая падзяка! 








ЖЬегосвепіап Мезхзрарег ,Тре ЕасіегІапё" 
АцсБогізеё Бу Неаддцагіегз Ёцгореаа Соттапёд Сіхіі! 
АНазіге Ріуізіоп АРО?;7, А.б.383, 7 бЕС-АСО. 
Адбтіпіўсгайцоп -- (135) ОзсегбоЁеп, МдБу., “ЖЫсегусВепіав 
Р. Р. Сатр. 

Ргіпсед Бу: НіІз б Маіег, РіпеоНіпе, Вгубсігабе 99. 


